

طرف سوتا پڑا تھا۔ رتن کے دل پر خوف طاری ہو گیا یہ سوچوں رات کبھی ختم بھی ہو گی یا نہیں۔  
کئی منٹ کے بعد وکیل صاحب کی سانس رُکی، سارا جسم پسینے میں تر تھا، ہاتھ سے  
رتن کو ہٹا جانے کا اشارہ کیا اور نگاہ پر سر رکھ کر آنکھیں بند کر لیں۔

ایک لمحہ میں انہوں نے ایک خیف آواز میں کہا۔ رتن اب جلائی کا وقت آ گیا۔ میری  
خطائیں ..... انہوں نے دونوں ہاتھ جوڑ لئے اور رتن کی طرف بیکانہ نظروں سے دیکھا۔  
کچھ لکھنا چاہتے تھے مگر منہ سے آواز نہ نکلی۔ رتن نے چیخ کر بکپارا۔ کیا ٹیل مہراج دونوں مر گئے  
مہراج نے آکر کہا۔ میں سو یا تھوڑے بہو جی۔ بالو جی کی حالت۔ .....  
رتن نے ڈانٹ کر کہا۔ حکومت جا کر کبیراج کو بلا لاؤ۔ کہنا ابھی چلئے۔

مہراج نے فوراً اپنا پیرانا اور کوٹ ڈاٹا۔ سوٹا اٹھایا اور چل دیئے۔ رتن اٹھ کر آگ  
جلانے لگی کہ شاید سینک سے کچھ فائدہ ہو، خطرے کو سامنے دیکھ کر اس میں یاس کی ہمت  
پیدا ہوئی۔ سارا گھبراہٹ سا راہضعف دور ہو گیا۔ اس کی جگہ اعتماد کی قوت پیدا ہوئی۔  
فرض کے احساس نے اس کے سارے ادراک کو میدار کو دیار اسٹور جلا کر اس نے روٹی کے  
گالوں سے وکیل صاحب کی چھاتی کو سینکنا شروع کیا۔ کوئی پندرہ منٹ تک متواتر سینکنے  
کے بعد وکیل صاحب کی سانس کچھ رکی۔ رتن کے دونوں ہاتھ اپنے رخساروں پر رکھ کر بولے  
مہیں بڑی تکلیف ہو رہی ہے رتن میں کیا جانتا تھا یہ وقت اتنی جلد آ جائیگا میں نے  
تمہارے اوپر بڑا ظلم کیا ہے، کتنا وحشیانہ ظلم۔ میں نے تمہاری زندگی غارت کر دی میری  
خطاؤں کو معاف کرنا۔

یہی آخری الفاظ تھے جو ان کے منہ سے نکلے۔ یہی زندگی کا آخری رشتہ تھا، یہی  
بزمِ حیات کا آخری دور، رتن نے مایوس نظروں سے دروازے کی طرف دیکھا، ابھی  
تک مہراج کا پتہ نہ تھا، ہاں ٹیل کھڑا تھا۔  
رتن نے کہا، ٹیل ذرا پانی گرم کر دے۔

ٹیل نے وہیں کھڑے کھڑے کہا، پانی گرم کیا کرو گی بیوی۔ گودان کوادو۔ دو بوند لگا جاں  
منہ میں ڈال دو۔ رتن نے مرنے والے کی چھاتی پر ہاتھ رکھا۔ گویا ٹیل کی باتیں اس کے کانوں  
تک پہنچی ہی نہیں۔ وکیل صاحب کا سینہ گرم تھا۔ اس نے پھر منتظر آنکھوں سے دروازے  
کی طرف دیکھا۔ مہراج نظر نہ آئے وہ اب بھی سوچ رہی تھی کیراج آجاتے تو شاید ان کی  
حالت سنبھل جاتی۔ پچھتا رہی تھی کہ ان کو یہاں کیوں لائی، شاید راستے کی تھکان اور آب و  
ہوا کی تبدیلی نے مرض کو علاج کر دیا۔ یہ پچھتاوا بھی بہرہا تھا کہ میں شام کو سیر کرنے چلی گئی  
شاید اتنی ہی دیر میں انہیں سردی لگ گئی ہو۔

لیکن پچھتاوے کی یہی باتیں نہ تھیں۔ اس آٹھ سال کی زندگی میں میں نے انہیں  
کیا آرام پہنچایا۔ وہ بارہ بجے رات تک قانونی کتابوں کا مطالعہ کیا کرتے تھے۔ میں پڑی  
سویا کرتی تھی۔ وہ موکلوں سے معاملہ مقدمہ کی باتیں کرتے تھے۔ میں باغیچہ اور بازاروں کی  
سیر کیا کرتی تھی۔ میں نے انہیں کسبِ دولت کا محض ایک آلہ سمجھ لیا۔ وہ کتنا چاہتے تھے کہ  
میں ان کے ساتھ بیٹھوں اور باتیں کروں، لیکن میں بھاگتی تھی میں نے کبھی ان کے دل کے قریب  
جانے کی کوشش ہی نہیں کی۔ اپنے گھر میں چراغ نہ جلا کر دوسروں کے اُبلے گھر کا لطف اٹھاتی  
رہی، تفریح کے سوا مجھے اور کچھ سوچنا ہی نہ تھا۔ اپنے جلے ہوئے دل کو یوں تسکین دے کر  
میں خوش تھی، کھیر اور ملائی کی تعالیٰ مجھے کیوں نہ ملی۔ اس غم میں میں نے اپنی ردیوں کو لات  
مار دی۔

آج رتن کو اس محبت کا کامل ثبوت ملا۔ جو مرنے والے کے دل میں تڑپتی رہتی تھی۔  
رتن کے لئے تو زندگی میں پھر بھی کچھ دلچسپی تھی۔ ان کے لئے زندگی میں کون آرام تھا زندگی  
کیا ایک متعل ریاقت تھی جس کا خاص مقصد تکمیل فرض تھا کیا وہ ایک لمحہ کے لئے بھی  
ان فکروں سے انہیں آزاد نہ کر سکتی تھی۔ کون کہہ سکتا ہے کہ دلجوئی اور مزاج شناسی سے  
یہ بچنے والا چراغ کچھ دن اور روشن رہتا۔ لیکن اس نے شوہر کے ساتھ اپنے فرض کا کبھی

خیال ہی نہ کیا۔ اس کا دل ہمیشہ بغاوت پر کمر بستہ رہا، محض اس لئے کہ ان سے میرا تعلق کیوں ہو اور تن کا ضمیر اس وقت اپنی خامیوں اور کوتاہیوں کے احساس سے پامال ہو رہا تھا۔ اس نے شوہر کے بے جان قدموں پر سر جھکا دیا اور بلک بلک کر رونے لگی۔ وہ سارے باغیا نہ جذبہٴ جو اس کے دل میں اٹھتے رہتے تھے وہ سارے ناہمدردانہ خیالات جہنیں وہ بار بار دبانے کی کوشش کرتی رہتی تھی۔ اس وقت سینکڑوں بچھوؤں کی طرح ڈنگ مار رہے تھے ہائے میرا یہ بڑاؤ اسی آدمی کے ساتھ تھا جس نے اپنے تئیں مجھ پر قربان کر دیا۔ ان باتوں کو یاد کر کے اس کا دل پھٹا جاتا تھا۔ ان قدموں پر سر رکھے ہوئے اسے یہی آرزو ہوتی تھی کہ اسی وقت میری جان نکل جائے۔ ان قدموں کو اپنی پیشانی سے سہلاتے ہوئے آج اس کے دل میں کتنا اتیار دوڑاتا تھا کہ گویا مدتوں کی اندوختہ دولت کو وہ آج ہی اسی وقت لٹا دے گی۔ موت کی نورانی ضیاء کے سامنے اس کے باطن کی ساری کدورتیں مٹ گئیں۔

دکیل صاحب کی آنکھیں کھلی ہوئی تھیں لیکن چہرے پر کسی جذبہ کے آثار نہ تھے۔ رتن کی بے خودی بھی ان کے بچھتے ہوئے اور اک کو درد نشہ نہ کر سکتی تھی۔ شادی اور غم کی بندشوں سے وہ آزاد ہو گئے تھے۔ اور کوئی روتے غم نہیں رہتے تو خوشی نہیں۔ ٹیل نے اچینی میں گنگا جل لے کر ان کے منہ میں ڈال دیا۔ آج انہوں نے کوئی مزاحمت نہ کی۔ وہ جو رسوم اور معتقدات کا دشمن تھا اس وقت خاموش ہو گیا تھا۔ اس لئے کہ اس میں اب کوئی حس نہ تھا۔ اتنے ہی توکل سے وہ زہر کا گھونٹ بھی پی جاتا۔

انسانی حیات کا اہم ترین واقعہ کتنی خاموشی کے ساتھ ظہور پذیر ہو جاتا ہے وہ کائنات کا ایک رکن اعظم وہ تناؤں کا طوفان سمندر۔ وہ سعی و عمل کا لافانی مخرج۔ وہ محبت اور حمد و خوشی اور رنج کا جولان گاہ۔ وہ عقل شعور کی رنگ بھوم نہ جانے کب اور کہاں غائب ہو جاتی ہے کسی کو خبر نہیں ہوتی۔ ایک ہچکی بھی نہیں۔ ایک سانس بھی نہیں۔ ایک آہ

بھی نہیں نکلتی، سمندر کی موجوں کا کہاں خاتمہ ہوتا ہے۔ کون بتا سکتا ہے آواز فضا میں کہاں مدغم ہو جاتی ہے۔ کون جانتا ہے حیاتِ انسانی اس موج کے سوا۔ اس آواز کے سوا اور کیا ہے۔ اس کی تحلیل بھی اتنی پر سکون، اتنی ہی غیر محسوس ہو۔ کیا تعجب ہے عناصر کے معتقد پوچھتے ہیں کیا چیز نکلی گئی۔ طبیعیات کا معتقد کہتا ہے ایک خفیف سی چمک نکلی جاتی ہے۔ کوئی کہتا ہے آنکھوں سے جان نکلی۔ کوئی منہ سے۔ کوئی ان سے پوچھنے میں فضا ہوتے وقت کیا چمک اٹھتی ہے۔ آواز غائب ہوتے وقت کیا مجسم ہو جاتی ہے۔ وہ فنا اس ابدی سفر کی محض ایک منزل ہے جہاں سفر کا خاتمہ نہیں بلکہ اس کی توسیع ہوتی ہے۔

کٹنا حیرت انگیز انقلاب ہے۔ وہ جو پچھلے کے ڈنگ کو برداشت نہ کر سکتا تھا۔ اب اسے چاہیے ٹی میں دبا دو، خواہ آگ کی چٹا پر رکھ دو۔ اس کی پیشانی پر شکن نہ آئے گی۔ ٹیل نے وکیل صاحب کے منہ کی طرف دیکھ کر کہا۔ بھوجی آئیے۔ مالک کو کھاٹے سے اتار دیں وہ چلے گئے۔

یہ کہہ کر وہ زمین پر بیٹھ گیا اور دونوں آنکھوں پر ہاتھ رکھ کر رونے لگا۔ آج اس کی تیس سال کی رفاقت ختم ہو گئی جس نے کبھی آدمی بات نہیں کہی۔ کبھی نوکر کے نہیں پکارا۔ وہ مالک اب اسے چھوڑے چلا جا رہا ہے۔

رتن ابھی تک کیراج کا انتظار کر رہی تھی۔ ٹیل کے منہ سے یہ الفاظ سن کر اسے دھکا سالکا اس نے اٹھ کر وکیل صاحب کی چچاتی پر ہاتھ رکھا۔ ساٹھ سال کی مسلسل حرکت کے بعد وہ اس وقت خاموش تھی۔ رتن کو پھر پیشانی پر ہاتھ رکھنے کی ہمت نہ پڑی۔ اس جسم کو چھوتے ہوئے اس بے جان چہرہ کی طرف تکتے ہوئے اسے کچھ احراز ہو رہا تھا جو انکسار سے مشابہ تھا۔ ابھی جن قدموں پر سر رکھ کر وہ رتنی تھی اسے چھوتے ہوئے انگلیاں کٹی سی جاتی تھیں۔ رشتہ حیات اتنا نازک ہے اس نے ایسا کبھی نہ سمجھا تھا۔

ایک لمحہ کے بعد ٹیل نے کہا۔ بھوجی اب کیا دیکھتی ہو۔ کھاٹے کے نیچے اتار دو۔ جو

ہونا تھا ہو گیا۔

اس نے سیر پکڑا رتن نے سر پکڑا اور لاش کو بچے لٹا دیا۔ تب وہیں زمین پر بیٹھ کر رتن رونے لگی۔ اس لئے نہیں کہ دنیا میں اب کوئی اس کا دستگیر نہ تھا بلکہ اس لئے کہ وہ اس کے ساتھ اپنا فرض پورا نہ کر سکی۔

اسی وقت موٹر کی آواز آئی اور کیراج نے کمرہ میں قدم رکھا۔

بنا بد اب بھی رتن کے دل میں اُمید کی کوئی بجھتی ہوئی چنگاری چھپی پڑی تھی۔ اس نے فوراً آنکھیں پونچھ ڈالیں۔ سر کا آنچل سمعہ لیا۔ اُبھٹے ہوئے بال سمیٹ لئے اور کھڑی ہو کر دروازے کی طرف دیکھنے لگی۔ مگر کیراج سے کچھ پوچھتے ہوئے اس کی روح کانپ رہی تھی۔ نور سحر نے آسمان کو اپنی سنہری کرنوں سے رنگین کر دیا تھا۔ کیا اس وجود کی خیر مقدم کی تیاریاں ہو رہی تھیں۔

## (۳۱)

اسی دن لاش کا شیشی لائی گئی۔ دوکیل صاحب کے ایک بھتیجے مالوہ میں رہتے تھے۔ انہیں تار دے کر بلایا گیا۔ آخری مراسم انہوں نے ادا کئے۔

جالیا آجکل سارے دن رتن کے پاس بیٹھی رہتی تھی۔ بد نصیب رتن کو نہ گھر بار کی سُدھ تھی نہ کھانے پینے کی۔ روز ہی کوئی نہ کوئی ایسی بات یاد آ جاتی جس سے رونے کا ایک بہانہ مل جاتا۔ شوہر کے ساتھ اس کے جو فراموش تھے اس کے ایک حصے کی بھی اس نے تعمیل کی ہوتی۔ تو اسے تسکین ہوتی۔ اپنی بیداری، اپنی نافرمانی، اپنی آرائش پند کی جڑ سے کٹ کر ہی وہ اپنے صہنیہ کو تشفی دیتی تھی۔ جب تک اس کی زندگی کے دروازے پر ایک محافظ بیٹھا ہوا تھا اسے کسی گتے جلی یا چور کا اندیشہ نہ تھا۔ لیکن اب دروازہ پر کوئی محافظ نہ تھا۔ اس لئے وہ ہنسا رہتی تھی۔ شوہر کا ذکر خیر کرتی رہتی تھی۔ رگزر بسر کیسے ہو گی۔ نوکروں چاکروں میں کس کس

کا جواب دینا ہو گا۔ گھر کے کون کون سے خرچ کم کرنے کی ضرورت ہے۔ ان مسئلوں کے متعلق کوئی گفتگو ہی نہ ہوتی۔ گویا یہ فکر مرنے والے کی روح کے ساتھ بے وفائی ہو گئی۔ کھانا صاف کپڑا پہننا اور کچھ پڑھ کر دل بہلانا بھی اُسے غیر مناسب سا معلوم ہوتا تھا۔ شراہ کے دن اس نے اپنے سارے کپڑے اور زیور مہا برائمن کو دے ڈالے۔ ان چیزوں کی اب اسے کیا ضرورت ہے۔ اس کے برعکس شوہر کی چھوٹی سے چھوٹی چیز کو ان کی نشانی سمجھ کر وہ دیکھتی بھالتی رہتی تھی۔ اس کا مزاج اتنا متحمل ہو گیا تھا کہ کتنا ہی بڑا نقصان ہو جائے اسے غصہ نہ آتا تھا ٹھیل کے ہاتھ سے چائے کا سیٹ چھوٹ کر گر پڑا لیکن رتن جیسے بہ جہیں بھی نہیں ہوئی۔ پہلے ایک دوات ٹوٹ جانے پر اس نے ٹھیل کو اس بُری طرح ڈانٹ بتائی تھی، مگر آج اس سے کئی گنے بڑے نقصان پر اس نے زبان تک نہ کھولی۔

وکیل صاحب کے بیعتیے کا نام تھا منی بھوشن۔ بڑا المنار خوش مزاج اور کارگزار۔ اسی ایک مہینہ میں اس نے صد ہا دوست بنا لئے۔ شہر میں جن جن وکیلوں اور ریٹوں سے وکیل صاحب کا یار نہ تھا۔ ان سبھی نے ایسا میل جول بڑھایا ایسی بے تکلفی پیدا کی کہ رتن کو خبر تک نہ ہوئی۔ اور اس نے بینک کا لین دین اپنے نام سے شروع کر دیا۔ الہ آباد بینک میں وکیل صاحب کے پیسے ہزار روپے جمع تھے ان پر تو اس نے قبضہ کر ہی لیا۔ مکانوں کے کرایہ بھی خود ہی وصول کرنے لگا۔ مواضعات کی تحصیل بھی شروع کر دی۔ گویا رتن سے کوئی مطلب ہی نہیں۔

ایک دن ٹھیل نے رتن سے آکر کہا۔ بہو جی جانے والا تو چلا گیا اب گھر بار کی بھی کچھ خبر لیجئے۔ میں نے نہ لے سکتا تھا۔ بینک کا سب حساب اپنے نام کر لیا۔ رتن نے اسی کی طرف ایسی غصناک آنکھوں سے دیکھا کہ پھر اُسے کچھ کہنے کی ضرورت نہ ہوئی۔ اسی دن شام کو منی بھوشن نے ٹھیل کو نکال دیا۔ چوری کا الزام لگا کر نکالا جس میں رتن کچھ کہہ بھی نہ سکے۔

اب صرف مہراج رہ گئے۔ انہیں منی بھوشن نے بھنگ پلا پلا کر ایسا ملایا کہ وہ انہیں کا دم بھرنے لگے۔ مہری سے کہتے باجوہ نے بڑا رٹیا نہ مزاج پایا ہے کوئی چیز لاؤ کبھی نہیں پوچھتے۔ کتنے کو لائے بڑوں کے گھروں میں بڑے ہی پیدا ہوتے ہیں، بہوجی تو بال کی کھال نکالتی رہتی تھیں۔ مہری کا منہ پہلے ہی سی دیا گیا تھا۔ اس کے ٹھلے ہوئے حسن پر نئے مالک غیر معمولی طور پر فریفتہ ہو گئے تھے۔ وہ کسی نہ کسی بہانہ سے باہر کے دیوان خانے میں ہی منڈ لایا کرتی۔ رتن کو ذرا بھی خبر نہ تھی۔ کس طرح اس کے خلاف قلعہ بندی ہو رہی ہے۔

ایک دن منی بھوشن نے رتن سے کہا۔ اب تو مجھے یہاں رہنا فضول معلوم ہوتا ہے میں سوچتا ہوں آپ کو لے کر گھر چلا جاؤں، وہاں آپ کی بہو آپ کی خدمت کرے گی بال بچوں میں جی بہل جائے گا۔ اور خرچ بھی کم ہو جائیگا۔ آپ کہیں تزیہ بنگلہ بیع کر دوں، اچھے دام اٹھیں گے۔

رتن اس طرح چونکی گویا کسی نے اسے جھنجھوڑ کر جگایا ہو۔ بولی رکیا مجھ سے کچھ کہہ رہے ہو۔

منی بھوشن۔ جی ہاں کہہ رہا تھا کہ اب ہم لوگوں کو یہاں رہنا فضول ہے۔ اب تو یہاں سے چلے جانا ہی بہتر ہے۔

رتن نے بے دلی سے کہا۔ ہاں اچھا تو ہو گا۔

منی۔ کا کا جی نے کوئی وصیت لکھی ہو۔ لائیے دیکھوں۔ ان کی مرضی ہمارے لئے

تقدم ہے۔

رتن نے اسی طرح آسمان پر مٹھیجے ہوئے گویا دنیا کی باتوں سے اسے کوئی علاقہ

نہیں ہے جواب دیا۔ وصیت تو نہیں لکھی اور اس کی ضرورت بھی کیا تھی؟

منی بھوشن نے پھر لڑچھا۔ شاید کہیں لکھ کر رکھ گئے ہوں۔

منی بھوشن نے دل میں خوش ہو کر کہا۔ میری خواہش ہے کہ ان کی کوئی یادگار بنوادی

جائے۔

رتن نے خوش ہو کر کہا، میں بھی چاہتی ہوں۔

منی، رگاؤں کی آمدنی کوئی تین ہزار روپیہ سال کی ہے۔ یہ آپ کو معلوم ہے اتنا ہی وہ سال بھر میں خیرات کرتے تھے۔ دو ڈھائی سو سے کہیں مہینہ میں کم نہ ہوتا تھا۔ میری تجویز ہے کہ وہ ساری مدینہ جیوں کی تیوں قائم رہیں۔  
رتن نے اسی لہجہ میں کہا۔ ہاں اور کیا۔

منی، تو رگاؤں کی آمدنی تو خیراتی کاموں کے لئے وقف کر دی جائے۔ مکانوں کا کرایہ کوئی دوسرا روپیہ ماہوار ہے، اس سے ان کے نام پر ایک چھوٹی سی سنکرت پاٹھ شالہ کھول دی جائے۔

رتن بہت اچھا ہو گا۔

اور یہ بنگلہ بیچ دیا جائے۔ اس روپیہ کو بینک میں رکھ دیا جائے۔

رتن بہت اچھا ہو گا۔ مجھے روپے پیسے کی اب کیا ضرورت ہے۔

منی، آپ کی خدمت کے لئے تو ہم سب حاضر ہیں۔ موٹر بھی نکال دی جائے۔

ابھی سے یہ انتظام ہو گا تو جا کر کہیں دو تین مہینے میں فرصت ملے گی۔

رتن نے لا پرواہی سے کہا۔ ابھی جلدی کیا ہے۔ کچھ روپیہ بینک میں تو ہے۔

منی، بینک میں روپے تھے مگر مہینہ بھر سے خرچ بھی تو ہو رہے ہیں، ہزار پانچ سو پڑے

ہوں گے۔ یہاں تو روپے پیسے ہوا میں اڑ جاتے ہیں۔ مجھ سے تو یہاں ایک مہینہ بھی نہ

رہا جائے، موٹر کو بھی جلد ہی نکال دینا چاہیے۔

رتن نے اس کے جواب میں بھی کہا اچھا تو ہو گا۔ وہ اس دماغی تھقل کی حالت

میں تھی، جب انسان کو چھوٹے چھوٹے کام بھی اسوجہ معلوم ہونے لگتے ہیں منی بھوشن کی

کار پرازیوں نے اسے مغلوب کر دیا تھا، اس وقت اس کے ساتھ جو شخص تھوڑی سی



بہر دی نماہر کر دیتا۔ اسی کو وہ اپنا خیر خواہ سمجھنے لگتی۔ رنج و محن نے اس کے دل کو اتنا نازک اور نرم بنا دیا تھا کہ اس پر کوئی نقش بھی آسانی سے جم سکتا تھا۔ اس وقت بھی اسے اپنے نظر آتے تھے۔ اسے کسی پرشبہ نہ تھا کہ کسی سے مرزا خوف نہ تھا، شاید کوئی چور بھی اس کے سامنے اس کا مال و متاع اٹھائے جاتا تو وہ شور نہ مچاتی۔

## (۳۲)

تیرھویں کے بعد جا لپانے رن کے گھر آنا جانام کر دیا تھا صرف ایک بار گھنٹہ دو گھنٹہ کے لئے چلی جایا کرتی تھی۔ ادھر کئی دنوں سے منشی دیا ناتھ کو بخار آنے لگا تھا، انہیں بخار میں چھوڑ کر سیسے جاتی۔ منشی جی کو ذرا بھی بخار آجاتا تو وہ بک جھک کرنے لگتے تھے۔ کبھی گاتے کبھی روتے۔ کبھی موت کے فرشتوں کو اپنے سامنے نہ پختے دیکھتے۔ ان کا جی چاہتا کہ سارا گھر میرے پاس بیٹھا رہے، بلکہ رشتہ داروں کو بھی بلا لیا جائے تاکہ وہ سب سے آخری ملاقات کر لیں۔ کیونکہ اس بیماری سے بچنے کے انہیں کوئی امید نہ تھی۔ راہگیری اور سب کچھ کر سکتی تھی مگر ہرزہ سرائیاں نہ سن سکتی تھی بھویں ہی وہ رونے لگتے دھ کرے سے نکل جاتی اسے اس سبب کا اندیشہ تھا۔

منشی جی کے کرے میں کئی اخباروں کے فائل تھے یہ انہیں ایک شوق تھا جا لپا کا جی وہاں بیٹھے بیٹھے گھبرانے لگتا تو ان فائلوں کو الٹ پلٹ کر دیکھنے لگتی۔ ایک دن اس نے ایک پرانے اخبار میں ایک شطرنج کا نقشہ دیکھا ہے جسے حل کر دینے کے لئے کسی رئیس نے انعام دے رکھا تھا اسے خیال آیا کہ جس طاق پر رانا ناتھ کی بباط اور مہرے رکھے جوئے ہیں اسی پر ایک کتاب میں نقشے بھی دئے ہوئے ہیں۔ وہ فوراً دوڑتی اور کئی اور کتاب اٹھا لائی۔ یہ نقشہ اسی کا پی میں موجود تھا اور نقشہ ہی نہ تھا اس کا حل بھی دیا ہوا تھا۔ محال جا لپا کو یہ خیال پیدا ہوا، اس نقشہ کو کسی اخبار میں چھپوا دوں تو کیسا ہر۔ شاید رانا ناتھ کی

نکاح اس پر پڑ جائے۔ یہ نقشہ اتنا آسان تو نہیں ہے کہ آسانی سے حل ہو جائے۔ اس نے سوچا اس شہر میں جب ان کا ثانی کوئی نہیں ہے تو ایسے لوگوں کی تعداد بہت نہیں ہو سکتی۔ جو یہ نقشہ حل کر سکیں، کچھ بھی ہو جب رانا نقشب نے یہ نقشہ حل کیا ہے تو یقیناً وہ اسے پھر حل کر لیں گے جو لوگ پہلی بار دیکھیں گے انہیں سوچتے دو ایک دن ضرور لگ جائیں گے۔ جا لپانے اس نقشہ کو حل کرنے کے لئے کچھ انعام مقرر کر دینے کا فیصلہ کیا۔ جو اتنے ہی انہیں روپے نہ ملیں تاہم اتنا تو ممکن ہے ہی کہ حل کرنے والوں میں ان کا نام بھی ہو۔ اس طرح کچھ بہتہ لگ جا بیٹھا۔ کچھ بھی نہ ہو روپے ہی تو جائیں گے۔

اسی ادھیڑ میں وہ آج رتن سے مل سکی۔ رتن دن بھر تو اس کی راہ دیکھتی رہی۔ جب وہ شام کو بھی نہ گئی تو اس سے رہا نہ گیا۔ آج وہ شوہر کی وفات کے بعد پہلی بار گھر سے نکلی ہے۔ اسے تیز موٹر چلانے کی دھن تھی، لیکن آج موٹر کی رفتار تانگے سے بھی سست تھی۔ ایک بڑھیا کو سڑک کے کنارے بیٹھے دیکھ کر انہی موٹر کو روک دیا اور اسے چار آنے کے پیسے دے دیئے اور آگے بڑھی تو، کانٹنٹل ایک قیدی کو لئے جا رہے تھے اس نے موٹر روک کر ایک کانٹنٹل کو بلایا اور اسے ایک روپیہ دے کر کہا۔ اس قیدی کو مٹھائی کھلا دینا۔ کانٹنٹل نے سلام کر کے روپیہ لے لیا۔ آج کسی خوش نصیب کا منہ دیکھ کر اٹھا تھا، جا لپانے اسے دیکھتے ہی کہا۔ معاف کرنا بہن! آج میں نہ آ سکی۔ دادا کو کئی دن سے بخار آرہا ہے۔

رتن نے نشی جی کے کمرے کی طرف قدم اٹھایا اور پوچھا۔ وہیں ہیں نا، تم نے مجھ سے نہیں کہا۔

نشی جی کا بخار اس وقت کچھ اتر ا ہوا تھا، رتن کو دیکھ کر بڑے بہت رنج ہوا۔ دیوی جی، اگر یہ تو دنیا ہے آج ایک نئی باری ہے کل دوسرے کی باری ہے، چل چلاؤ لگا ہوا ہے اب میں بھی چلاؤ اب نہیں بچ سکتا۔ بڑی پیاس ہے جیسے سینے میں کوئی

بھی جل رہی ہو۔ پھنکا جاتا ہوں کوئی اپنا نہیں ہوتا دی جی! دنیا کے ناتے سب غرض کرتا ہے  
میں آدمی ہاتھ لپا رہے اکیلا ایک دن چلا جاتا ہے ررما ہوتا تو آج ایک چلو پانی تو دیتا  
دو لوٹے ہیں انہیں کوئی فکر ہی نہیں۔ میں مروں یا جیوں یہاں بیٹھتے دونوں کا دم  
گھٹتا ہے۔ آپ سے یہ آخری ملاقات ہے۔

رتن نے تشفی دی یہ پیرا ہے لالہ جی! دو چار دن میں آپ اچھے ہو جائیں گے  
گہر نے کی کوئی بات نہیں ہے۔

منشی جی نے بیسکانہ انداز سے کہا بیٹھ جائیے دیوی جی، آپ کی دعا ہے تو شاید  
بح جاؤں لیکن مجھے تو امید نہیں ہے۔ میں بھی ٹال ٹھونک کر جم راج سے لڑنے کو تیار بیٹھا  
ہوں۔ اسی طرح وہاں بھی کچھریاں ہیں حاکم ہیں۔ راجہ ہیں پر جاہیں۔ تقریریں ہوتی ہیں۔  
اخبار نکلتے ہیں پھر کیا فکر ہے وہاں بھی المیہ ہو جاؤں گا۔

رتن کو ایسی ہنسی چھوٹی کہ وہاں کھڑی نہ رہ سکی۔ منشی جی مذاق میں یہ باتیں نہیں  
کر رہے تھے ان کا لب و لہجہ نہایت درجہ متین تھا۔ آج ڈیڑھ دو دہینہ کے بعد رتن کو  
ہنسی آئی اور اس بے موقعہ ہنسی کو چھپانے کے لئے وہ کمرے سے نکل گئی۔ اس کے ساتھ  
جالیا بھی باہر آگئی۔

رتن نے محذرت آمیز لہجہ میں کہا۔ دادا جی نے دل میں کیا سمجھا ہو گا سوچتے  
ہوئے میں تو جان سے مر رہا ہوں اور اسے ہنسی سوچتی ہے اب وہاں نہ جاؤں گی۔  
نہیں ایسی بات پھر کہیں تو میری ہنسی نہ رکے گی۔ دیکھو تو آج کتنی بے موقع ہنسی آئی  
ہے۔

جالیا نے اس کے دلی جذبات کو مٹا کر کہا۔ مجھے بھی اکثر ان کی باتوں پر ہنسی آ جاتی  
ہے۔ اس وقت ان کا بخار کچھ ہلکا ہے۔ جب بخار زور پر ہوتا ہے تو یہ اور بھی اول بتوں  
بکتے ہیں۔ اس وقت ہنسی روکنا مشکل ہو جاتا ہے۔ آج سویرے کہنے لگے میرا پیٹ

بیک ہو گیا۔ میرا پیٹ بھک ہو گیا۔ اس کی رٹ لگا دی۔ اس کا مطلب کیا تھا نہ میں سمجھ سکی  
نہ اماں سمجھ سکیں۔ مگر وہ برابر ہی رٹے جاتے تھے آؤ کمرے میں چلیں۔  
رتن۔ میرے ساتھ نہ چلو گی۔

آج تو نہ چل سکوں گی۔

کل آؤں گی۔

کہہ نہیں سکتی دادا کی طبیعت اچھی رہی تو آؤں گی۔

نہیں بھائی ضرور آنا۔ تم سے ایک صلاح کرنا ہے۔

کیا صلاح ہے۔

منی کہتے ہیں یہاں رہنا اب فضول ہے۔ ان کی صلاح ہے بنگلہ بیچ دیا جائے۔

اور ہم لوگ مانوہ چلے جائیں۔

جالپا تعجب سے بولی۔ یہ تو تم نے بڑی خبر سنائی ہیں۔ مجھے اس حالت میں چھوڑ کر

چلی جاؤ گی۔ میں نہ جانے دوں گی منی سے کہہ دو بنگلہ بیچیں۔ مگر جب تک بابو جی کا پتہ نہ لگ جائے

میں نہیں نہ جانے دوں گی۔ تم کل ایک ہفتہ باہر رہیں مجھے ایک ایک پل بیٹا ہو گیا۔ اب

تو شاید میں ہی مرجاؤں۔ نہیں ہیں تمہارے پیروں پڑتی ہوں ابھی جانے کا نام نہ لو۔

رتن بھی آبدیدہ ہو کر بولی۔ مجھ سے بھی وہاں نہ رہا جلتے گا۔ یہ سمجھتی ہوں تو منی

سے کہہ دوں گی مجھے نہیں جانا ہے۔ جالپا اس کا ہاتھ پکڑے ہوئے کمرے میں لے گئی۔

اور اس کے گلے میں ہاتھ ڈال کر ٹھٹھانے انداز سے بولی۔ قسم کھاؤ کہ مجھے چھوڑ کر نہ جاؤ

گی۔

رتن نے اُسے آغوش میں لے کر کہا۔ تو قسم کھاتی ہوں نہ جاؤں گی۔ چاہے ادھر

کی دنیا ادھر ہو جائے۔ میرے لئے وہاں کیا رکھا ہے بنگلہ بھی کیوں بیچوں۔ دو ڈھائی

سو مکانوں کا کرایہ ہے۔ ہم دونوں کے گزارے کے لئے کافی ہے۔ میں ابھی منی سے

کہہ دوں گی۔

دفعۂ فرش پر مہرے اور شطرنج کے نقشہ کو دیکھ کر پوچھا۔ یہ شطرنج کس کے ساتھ کھیل رہی تھیں۔

جالیلنے شطرنج کے نقشہ پر اپنی تقدیر کا پانسہ پھینکنے کا جو تجویز سوچی تھی وہ اسے کہہ سنائی۔ دل میں ڈر رہی تھی کہ رتن کہیں اس تجویز کو پاگل پن نہ خیال کرے۔ لیکن رتن سنتے ہی باغ باغ ہو گئی بولی۔ دس روپے کا انعام تو بہت کم ہے پچاس روپے کو دو روپے میں دیتی ہوں۔

جالیلنے اعتراض کیا۔ تب تو بڑے بڑے شطرنج باز میدان میں آجائیں گے۔ رتن کوئی مصالحت نہیں بالوجہ کی نگاہ بڑھ گئی تو وہ اسے ضرور حل کر لیں گے اور مجھے امید ہے سب سے پہلے اپنی کا نام آدے گا۔ کچھ نہ ہوگا تو توبہ تو لگ ہی جائے گا۔ تم نے بڑی اچھی مذہبیر سوچ نکالی۔

جالیلنے پوچھا تو نہیں امید ہے۔

پوری۔ میں کل سویرے روپے لے کر آؤں گی۔

تو میں آج خط لکھ رکھوں گی۔ کسی مشہور اخبار میں بھیجا چاہیے۔

کلکتہ میں تو زیادہ تر لوگ بشو متر ہی پڑھتے نظر آتے تھے۔

اسی وقت منشی جی پکارا اٹھے۔ بھو! بھو!

جالیا تو لپکی ہوئی ان کے کمرے کی طرف چلی۔ رتن باہر جا رہی تھی کہ جاگنیری پنکھا جھلتی نظر آئی۔ رتن نے پوچھا تمہیں گرمی لگ رہی ہے اماں جی! میں تو مارے سردی کے کانپ رہی ہوں۔ ارے تمہارے پاؤں میں یہ کیا سفید لگا ہوا ہے؟ کیا آٹا پیس رہی تھیں۔

جاگنیری نے شرمندہ ہو کر کہا۔ ہاں۔ وید جی نے انہیں ہاتھ کے آٹے کی ردی ٹٹا کھانے کو

کہا ہے بازار میں ہاتھ کاٹا کہاں میسر۔ محلہ میں کوئی لپنہری نہیں ملتی۔ مزدور نہیں تک چکی میں آٹا پوا لیتی ہیں۔ کوئی ملتی ہی نہیں۔

رتن نے تعجب سے پوچھا۔ تم سے چکی چل جاتی ہے۔

جاگیشری مسکرا کر بولی۔ کون بہت سا گہیوں تھا۔ پاؤ بھر تو دونوں وقت کے لئے

کافی ہو جاتا ہے۔ ایک لقمہ بھی نہیں کھاتے۔ بہو پسینے جا رہی تھی مگر پھر مجھے ان کے پاس

بیٹھنا پڑتا۔ مجھے رات چکی بیٹھا منظور ہے۔ ان کے پاس گھنٹے بھر بیٹھنا منظور نہیں۔ رتن

جا کر جانت کے پاس ایک منٹ گھڑی رہی پھر مسکرا کر باجی پر بیٹھ گئی اور بولی۔ تم سے تو یہ

جانت نہ چلتا ہو گا۔ ماں لاؤ تھوڑا سا گہیوں مجھے دور دیکھوں تو۔

جاگیشری نے کانوں پر ہاتھ رکھ کر کہا۔ ارے نہیں بہو۔ تم کیا سیوگی چلو یہاں سے۔

رتن نے اپنی قابلیت کا ثبوت دیا۔ میں نے بہت دنوں تک پیسا ہے اماں۔ جب

اپنے گھر تھی تو روز بیتی تھی لاؤ تھوڑا سا گہیوں دو۔

ہاتھ دکھنے لگے گا۔ چھالے پڑ جائیں گے۔

کچھ نہیں ہو گا اماں جی! آپ گہیوں تو لائیے۔

جاگیشری نے اس کا ہاتھ پکڑ کر اٹھانے کی کوشش کر کے کہا۔ گہیوں گھر میں نہیں

ہے۔ اب اس وقت بازار سے کون لا دے۔ رتن کو اعتبار نہ آیا۔ بولی۔ اچھا چلئے میں

آپ کے بھنڈار سے میں دیکھوں ہو گا کیسے نہیں۔

رسوئی کی بغل والی کوٹھری میں کھانے کا سامان رہتا تھا۔ رتن اندر چلی گئی اور

ہانڈیوں میں ٹٹول کر دیکھنے لگی۔ ایک ہانڈی میں گہیوں نکلی آئے خوش ہو کر بولی۔ دیکھو

اماں نیکے کہ نہیں۔ تم مجھ سے بہانہ کر رہی تھیں۔

اس نے ایک ڈلیا میں تھوڑے سے گہیوں نکال لئے اور خوش خوش جانت

پر جا کر پسینے لگی۔ جاگیشری نے جا کر جا لپا سے کہا۔ بہو وہ جانت پر بیٹھی گہیوں پس رہی

ہے اٹھاتی ہوں اٹھتی ہی نہیں۔ کوئی دیکھو لے تو کیا کہے۔

جالپانے نشی جی کے کمرے سے نکلی کر ساس کی پریشانی کا مزہ اٹھانے کے لئے کہا۔  
یہ تم نے کیا غضب کیا۔ اماں سچ کچ کوئی دیکھو لے تو ناک ہی کٹ جائے چلے دیکھوں۔

جاگیشری نے مجبوری انداز سے کہا میں تو سمجھا کے مار گئی مانتی ہی نہیں۔

جالپانے جا کر دیکھا تو رتن گہروں پیسنے میں مگن تھی رتھرچ کی فطری سرت سے اس کا  
چہرہ شگفتہ ہو رہا تھا۔ اتنی ہی دیر میں اس کے ماتھے پر پسینہ کی بوندیں آگئی تھیں۔ اس  
کے مضبوط ہاتھوں میں جانت لٹو کی طرح ناچ رہی تھی۔

جالپانے ہنس کر کہا۔ اور ی آٹا مہین ہو۔ ورنہ پیسے نہ ملیں گے۔

رتن کو سائی نہ دیا۔ بہروں کی طرح اس کے منہ کی طرف تان کر مسکرائی۔ جالپا  
نے اور زور سے کہا۔ آٹا خوب مہین پیسا نہیں تو پیسے نہ ملیں گے۔

رتن نے بھی ہنس کر کہا۔ جتنا مہین کھئے اتنا مہین پیسے دوں بہو جی۔ پسائی اچھی  
ملنی چاہیئے۔

جالپا۔ دھیلے سیر۔

رتن۔ دھیلی سیر سہی۔

منہ دھو آؤ۔ دھیلے سیر ملے گی۔

میں یہ سب پیسے کو اٹھوں گی تم یہاں کھڑی رہو۔

آجاؤں میں بھی کچھ اداؤں۔

جی چاہتا ہے کوئی جاننت کا گیت گاؤں۔

جالپانے جاگیشری کو نشی جی کے کمرے میں بھیج دیا اور جاننت پر جا بیٹھی۔ دونوں

سہیلیاں یہ گیت گانے لگیں۔

موسے جو گن بنکے کہاں گئے رہے جو گیا

دونوں کے گلے میں لوتج تھا جانت کا گھنگر۔ گھنگران کے گیت پر ساز کا کام دے رہا تھا۔ جب دونوں ایک کڑی کا کر خاموش ہو جاتیں تو جانت کی آواز گویا گیت کی آواز سے ہم آہنگ ہو کر اور بھی دلکش ہو جاتی تھی۔ دونوں کے دل اسوقت مسرت حیات کے فطری سرور سے پختے نہ غم کا بوجھ تھا نہ فراق کی کشش۔ گویا دو چڑیاں طلوع سحر کی کیفیتوں سے مست ہو کر ایک رہی تھیں۔

### (۳۳)

رانا تھ کے چلنے کی دکان کھل تو گئی مگر صرف رات کو کھلتی تھی۔ رات کو بھی زیادہ تر دیہی دین ہی دکان پر بیٹھا لیکن بکری اچھی ہوجاتی تھی۔ پہلے دن تین روپے کے پیسے آئے دوسرے دن چار پانچ روپے کا اوسطا پڑنے لگا۔ چائے اتنی لذیذ ہوتی تھی کہ جو ایک بار یہاں چائے پی لیتا پھر دوسری دکان پر نہ جاتا۔ رملے کچھ تفریح کا سامان بھی جمع کر دیا چراغ جلنے کے بعد سبزی کی بکری زیادہ نہ ہوتی تھی وہ ان ٹوکروں کو اٹھا کر اندر رکھ دیتا اور برآمدے میں میز لگا دیتا۔ اس پر ناش کا سٹ رکھ دیتا دو روزانہ اخبار بھی منگانے لگا۔ دکان چلنے لگی۔

ان چار پانچ مہینوں کے افلاس نے رملے کے ذوق تن پروری کو اور بھی تیز کر دیا تھا جب تک روپے نہ تھے وہ مجبور تھا روپے ہاتھ میں آتے ہی سیر و تفریح کا جنون سر پر سوا ہو گیا۔ سینما کی بھی یاد آئی۔ روزمرہ کی جن ضروریات کو وہ اب تک طاقا آتا تھا خریدی جلنے لگیں۔ دیہی دین کے لئے ایک خوشنما ریشمی چادر لایا۔ گلہ کے سر میں اکثر درد ہوتا تھا تھا ایک دن تیل کی خوشبودار دوشیشیاں لاکر دے دیں۔ دونوں نہال ہو گئے۔ اب بڑھیا کبھی اپنے سر پر بوجھ لادتی تو اسے ڈانٹتا۔ اب تو میں بھی چار پیسے کمانے لگا ہوں اب تو کیوں جان دیتی ہے۔ اگر پھر کبھی تیرے سر پر ٹوکری دکھائی تو کچھ دیتا ہوں دکان اٹھا کر



پھینک دوں گا۔ بڑھیا لڑکے کی یہ ڈانٹ سُن کر باغ بو جاتی۔ مٹھی سے بوجھ لاتی تو پہلے چپکے سے دیکھتی۔ رہا دکان پر تو نہیں ہے اگر وہ بٹھیا ہوتا تو کسی قلی کو ایک دو پیسے دے کر اس کے سر پر رکھ دیتی۔ وہ نہ ہوتا تو لپکی ہوئی آتی اور جلدی سے بوجھ اتار کر اطمینان سے بٹھ جاتی۔ تاکہ رہا بھانپ نہ سکے۔

ایک دن منوریا قطیر بی آغا حشر کا کوئی نیا ڈرامہ آنے والا تھا۔ اس ڈرامہ کی بڑی دھوم دھام تھی۔ ایک دن پہلے ہی سے لوگ اپنی اپنی جگہیں رزرو کر رہے تھے۔ رہا کو بھی اپنی جگہ رزرو کرانے کی دھن سوار ہوئی۔ سوچا کہیں رات کو ٹکٹ نہ ملا تو ٹاپتے ہی رہ جائیں گے۔ یہ اشتیاق پولیس کے خوف پر بھی غائب آگیا ایسی آفت نہیں آئی ہے کہ گھر سے نکلنے ہی پولیس گرفتار کرے۔ دن کو نہ سہی رات کو نکلتا ہی ہوں۔ پولیس چاہتی تو کیا رات کو نہ گرفتار کر لیتی۔ پھر میرا وہ علیہ بھی نہیں رہا۔ تبدیل بہتیت کے لئے پگڑی کافی ہے۔ یوں دل کو سمجھا کر وہ دس بجے گھر سے نکلا۔ دی دین کہیں گیا ہوا تھا بڑھیا نے پوچھا کہاں جلتے ہو بیٹیا!

رمانے کہا۔ کہیں نہیں ابھی آتا ہوں۔  
 رمانک پر آیا تو اس کی بہت برف کی طرح پگھلنے لگی۔ قدم قدم پر خوف ہوتا تھا کوئی کانسٹیبل نہ آ رہا ہو۔ اُسے یقین تھا کہ پولیس کا ایک ایک چوکیدار بھی اس کا حلیہ پہچانتا ہے اس لئے وہ سر بھیجے جھکائے چل رہا تھا۔ دفعۃً اسے خیال آیا خفیہ پولیس کے جاسوس سادہ لباس میں ادھر ادھر گھوما کرتے ہیں۔ کون جانے جو آدمی میری بغل میں آ رہا ہے کوئی جاسوس ہی ہو۔ میری طرف کتنے غور سے دیکھ رہا ہے یوں سر جھکا کر چلنے ہی سے شاید اسے شبہ ہو رہا ہے یہاں اور بھی آدمی سامنے دیکھ رہے ہیں کوئی یوں سر جھکا کر نہیں چل رہا ہے۔ موٹروں کی ریل پیل میں سر جھکا کر چلنا موت کو دعوت دینا ہے۔ پارک میں کوئی اس طرح چل قدمی کرے تو کو سکتا ہے یہاں تو نگاہ سامنے ہونا چاہیے

لیکن بھل والا آدمی ابھی تک میری ہی طرف تاک رہا ہے۔ ہے کوئی خفیہ ہی رہا اس کا ساتھ چھوڑنے کے لئے ایک تہوبی کی دکان پر پان کھانے لگا۔ وہ آدمی آگے بھل گیا رانے آرام کی لمبی سانس لی۔

اب اس نے سر اٹھا لیا۔ اور دل مضبوط کر کے چلنے لگا۔ اس وقت ٹرام کا بھی کہیں پتہ نہ تھا۔ نہیں تو اس پر مٹیہ لیتا پھوڑی ہی دُور چلا ہو گا کہ اسے تین کانسٹبل پیچھے سے آتے دکھائی دئے۔ اس نے سڑک چھوڑ دی اور پٹری پر چلنے لگا۔ خواہ مخواہ سانپ کے بل میں انگلی ڈالنا کوئی بہادر ہی ہے مگر وائے نصیب تینوں کانسٹبلوں نے بھی سڑک چھوڑ دی اور پٹری لے لی۔ رہا کالیجہ دھک دھک کرنے لگا۔ دوسری پٹری پر جانا اس شبہ کو اور بھی طاقت پہنچا بیگا۔ کوئی ایسی گلی بھی نہیں جس میں گھس جائے۔ اب تو سب بہت قریب آگئے کیا بات ہے کہ سب میری ہی طرف دیکھ رہے ہیں میں نے بڑی حماقت کی کہ یہ پگڑ باندھ لیا اور باندھا بھی کتنے بے تکے پن سے ایک ٹیلہ سا اوپر اٹھ گیا ہے۔ یہ پگڑی آج مجھے پگڑائے گی ضرور باندھی تھی اس سے صورت بدل جائے گی۔ یہ لٹے اور تاشہ بن گئی رتینوں میری طرف دیکھ دیکھ کر آپس میں کچھ باتیں کر رہے ہیں شاید میرا حلیہ ہلار ہے ہیں اب نہیں بچ سکتا۔ گھر والوں کو میری گرفتاری کی خبر ملے گی تو کتنے شرمندہ ہونگے۔ جا لیا تو رو رو کر جان دیدے گی پانچ سال سے کم سزا نہ ہوگی۔ بس زندگی کا خاتمہ ہی سمجھو۔

اس تجلجی کا اس کے دل پر ایسا غلبہ ہوا کہ اس کے اوسان خطا ہو گئے۔ جب کانسٹبلوں کی جماعت قریب آگئی تو اس کا چہرہ خوف سے کچھ ایسا تبدیل ہو گیا آنکھوں میں کچھ ایسا خوف نمودار ہو گیا اور وہ کچھ اس طرح دوسرے آدمیوں کی آڑ تلاش کرنے لگا کہ عام آدمیوں کو اس پر شبہ ہونا قدرتی بات تھی۔ پھر پولیس والوں کی منجی ہوئی آنکھیں کیوں چمکتیں۔ ایک نے رانا ناتھ کو الکارا رادھی۔ ادھر کی ذرا ادھر آنا۔ تمہارا نام کیا ہے!

رانا ناتھ نے سینہ زوری کے انداز سے کہا۔ ہمارا نام پوچھ کر کیا کر دے گا۔ کیا میں چور

ہوں ؟

چور نہیں۔ تم شاہ سپی نام کیوں نہیں بتاتے ؟  
 رمانے ایک لمحہ کے بعد سلی رنج کے ساتھ کہا۔ ہیرالال۔  
 گھر کہاں ہے۔

گھر۔  
 ہاں گھر ہی پوچھتے ہیں۔  
 شاہجہاں پور۔

کون محلہ ؟

دشا جہاں پور نہ گیا تھا نہ اتنی جرأت ہوئی کہ کوئی فرضی ہی نام بتا دے۔ دلیری سے  
 بولا۔ تم تو گویا میرا حلیہ لکھ رہے ہو۔

کانسٹبل نے بھیکی دی۔ تمہارا حلیہ پہلے ہی لکھا ہوا ہے نام جھوٹ بنا یا۔ سکونٹ  
 جھوٹ بتائی۔ محلہ پوچھا تو بغلیں جھانکنے لگے۔ مہینوں سے تمہاری تلاش ہو رہی ہے۔ آج جا کر  
 ملے ہو۔ چلو تھلنے پر۔

یہ کہتے ہوئے اس نے رما کا ہاتھ پکڑ لیا۔ رمانے ہاتھ چھڑانے کی کوشش کرتے  
 ہوئے کہا۔ وارنٹ لاؤ تب میں چلوں گا۔ کیا مجھے کوئی دیہاتی سمجھ لیا ہے۔  
 کانسٹبل نے اپنے ساتھی سے کہا۔ پکڑ لو جی ان کے ہاتھ۔ وہیں تھلنے پر وارنٹ  
 دکھایا جا کے گا۔

شہر دوں میں وارداتیں مداری کے تماشے سے بھی زیادہ دلچسپ ہوتی ہیں۔ سینکڑوں  
 آدمی جمع ہو گئے۔ شامت کا مارا دیہی دین اسی وقت اقیم لے کر لوٹ رہا تھا۔ یہ جماؤ  
 دیکھ کر وہ بھی آگیا۔ دیکھا کہ تین کانسٹبل رمانا تھ کو گھسیٹے ہوئے لئے جا رہے ہیں۔ آگے  
 بڑھ کر بولا۔ ہائیں ہائیں جو دار یہ کیا کرتے ہو۔ پنڈت جی تو ہمارے مہمان ہیں۔ انہیں کہاں

پکڑے لئے جاتے ہو۔

کانسٹبل دیبی کو پہچانتے تھے ایک نے پوچھا۔ تمہارے مہمان ہیں یہ کب سے؟  
 دیبی دین نے دل میں حساب لگا کر کہا۔ چار مہینے سے کچھ زیادہ ہی ہوئے ہونگے۔  
 مجھے پراگ راج میں مل گئے تھے رہنے والے بھی وہیں کے ہیں۔ میرے ساتھ ہی تو آئے  
 تھے۔

کانسٹبل نے دل میں خوش ہو کر کہا۔ ان کا نام کیا ہے۔  
 دیبی دین نے سٹ پٹا کر کہا۔ نام انہوں نے بتایا نہ ہوگا۔  
 کانسٹبلوں کا شبہ بچتہ ہو گیا۔ ایک کانسٹبل نے آنکھیں نکال کر کہا۔ معلوم ہوتا  
 ہے تم بھی ملے ہوئے ہو۔ ان کا نام کیوں نہیں بتلاتے۔  
 دیبی دین نے شبہ انگیز جبارت کے ساتھ کہا۔ مجھ سے رعب نہ جمانا جعدار سمجھے یہاں  
 دھمکیوں سے نہیں آنے کے۔

دوسرے کانسٹبل نے گویا ثالث بن کر کہا۔ بوڑھے بابا۔ تم خواہ مخواہ بگڑ رہے ہو  
 ان کا نام کیوں نہیں بتا دیتے۔

دیبی دین نے خائف نظروں سے رما کی طرف دیکھ کر کہا۔ ہم لوگ تو رانا تھاہتے  
 ہیں۔ اصلی نام کچھ اور ہے یا یہی ہم نہیں جانتے۔ کانسٹبل نے آنکھیں نکال کر کہا۔ بوڑھے بڑت  
 جی کیا نام ہے تمہارا رانا تھاہ یا ہیرالال یا دونوں۔ ایک گھر کا ایک سسرال کا۔  
 تیرے کانسٹبل نے تماشاخیوں کو مخاطب کر کے کہا۔ نام ہے رانا تھاہ۔ بتاتے  
 ہیں ہیرالال ہے۔ گھر الہ آباد بتاتے ہیں شاہجہاں پور۔ جرم ثابت ہو گیا۔  
 تماشاخیوں میں کانابھوسی ہونے لگی۔  
 شبہ کی بات تو ہے۔

صاف ہے نام اور پتہ دونوں غلط بتائے۔